

04-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్మృతిలో ఉండే అభ్యాసము చేస్తే సదా హర్షితములుగా, వికసించి

ఉంటారు. తండ్రి సహయోగము లభిస్తూ ఉంటుంది, ఎప్పుడూ వాడిపోరు ”

ప్రశ్న:- పిల్లలైన మీరు ఈశ్వరీయ విద్యార్థి జీవితాన్ని ఏ నఫాలో గడపాలి ?

సమా:- ఈ చదువు ద్వారా మేము రాకుమారి - రాకుమారులుగా అవుతామనే నఫా సదా ఉండాలి. ఈ జీవితాన్ని నవ్వుతూ, ఆడుతూ, పాడుతూ జ్ఞాన నృత్యము చేస్తూ గడపాలి. సదా వారసులై పుష్టాలయ్యే పురుషార్థము చేస్తూ ఉండండి. ఇది రాకుమారి, రాకుమారులుగా తయారయ్యే కళాశాల(కాలేజి). ఇక్కడ చదవాలి, చదివించాలి కూడా. ప్రజలను కూడా తయారు చేయాలి, అప్పుడే రాజులవ్వగలరు. తండ్రి అయితే చదివే ఉన్నారు, వారు చదవవలసిన అవసరము లేదు.

పాట:- బాల్యపు రోజులను మరవరాదు..... (బచేపన్ కే బిన్ భులా న దేనా.....)

ఓంశాంతి. ఈ పాట ముఖ్యంగా పిల్లల కొరకు. సినిమా పాట అయినప్పటికీ కొన్ని పాటలు మీ కొరతే ఉన్నాయి. ఎవరు సొంత పిల్లలై ఉంటారో, వారు పాట వింటున్న సమయములో దాని అర్థాన్ని మనస్సులో తీసుకోవలసి ఉంటుంది. “నా ముద్దు పిల్లలారా!” అని తండ్రి తెలిపిస్తారు. ఎందుకనగా మీరు పిల్లలుగా అయ్యారు. ఎప్పుడూ పిల్లలుగా అవుతారో, అప్పుడూ తండ్రి ఇచ్చే వారసత్వము కూడా స్మృతిలో ఉంటుంది. పిల్లలే కాలేదంటే స్మృతి చేయవలసి ఉంటుంది. మేము భవిష్యత్తులో బాబా ఆస్తి తీసుకుంటామని పిల్లలకు స్మృతి ఉంటుంది. ఇది రాజయోగము, ప్రజాయోగము కాదు. మనము భవిష్యత్తులో రాకుమారి, రాకుమారులుగా అవుతాము. మేము వారి సంతానము. మిగిలిన బంధు-మిత్రులు మొదలైన వారిని మరచిపోవాల్సి వస్తుంది. ఒక్కరు తప్ప వేరెవ్వరూ గుర్తు రాకూడదు. దేహము కూడా గుర్తు రాకూడదు. దేహభిమానాన్ని వదిలి దేహి-అభిమానులుగా కావాలి. దేహభిమానములో రావడం వలన అనేక ప్రకారాలైన సంకల్ప - వికల్పాలు ఉల్లాసంగా పడేస్తాయి. స్మృతి చేసే అభ్యాసము చేస్తూ ఉంటే సదా హర్షితముగా, వికసించిన పుష్టాల వలె ఉంటారు. స్మృతిని మరవడం వలన పుష్టము వాడిపోతుంది. పిల్లలు ధైర్యము చేస్తే తండ్రి సహాయము చేస్తారు. పిల్లలే కాలేదంటే తండ్రి ఏ విషయములో సహాయం చేస్తారు? ఎందుకంటే వారే తల్లి-తండ్రి, తర్వాత రావణ మాయ. రావణుని ద్వారా క్రిందకు దిగజారే సహయోగము లభిస్తుంది. చిన్ననాటి రోజులను మరవకండి..... ఈ పాట పూర్తి పిల్లలైన మీ గురించే తయారు చేయబడింది. తండ్రిని స్మృతి చేయాలి, స్మృతి చేయకుంటే నేడు నవ్వుతూ, రేపు మరలా ఏడుస్తూ ఉంటారు. స్మృతి చేయుట వలన సదా హర్షితములుగా ఉంటారు. ఒక్క గీతా శాస్త్రములోని కొన్ని కొన్ని అక్షరములు సరిగ్గా ఉన్నాయని పిల్లలైన మీకు తెలుసు. యుద్ధ మైదానములో మరణించినట్లైతే స్వర్గానికి వెళ్తారని వ్రాశారు. కానీ ఇందులో హింసా యుద్ధపు మాటే లేదు. పిల్లలైన మీరు తండ్రి నుండి శక్తి తీసుకుని మాయ పై విజయము పొందాలి. కనుక తప్పక తండ్రిని స్మృతి చేయవలసి ఉంటుంది. అప్పుడే మీరు స్వర్గానికి అధికారులుగా అవుతారు. వారు స్థూలమైన ఆయుధాలు మొదలైన వాటిని చూపుతారు. జ్ఞాన ఖడ్గము, జ్ఞాన బాణము అను శబ్దములను విన్నందున స్థూల రూపములో ఆయుధాలను ఇచ్చారు. వాస్తవానికి ఇవన్నీ జ్ఞాన విషయాలు.

ఇన్ని భుజాలు మొదలైనవి ఎవ్వరికీ ఉండవు. కనుక ఇది యుద్ధ మైదానము. యోగములో ఉండి శక్తిని పొంది వికారముల పై విజయము పొందాలి. తండ్రిని పృతి చేస్తే వారసత్వము గుర్తుకు వస్తుంది. వారసులే అన్ని తీసుకుంటారు. వారసులే కాలేదంటే ప్రజలుగా అవుతారు. ఇది రాజయోగము, ప్రజాయోగము కాదు. తండ్రి తప్ప ఈ జ్ఞానము వేరెవ్వరూ తెలియజేయలేరు.

తండ్రి చెప్తున్నారు - నేను ఈ సాధారణ తనువును ఆధారముగా తీసుకొని రావలసి వస్తుంది. ప్రకృతి ఆధారము తీసుకోకుండా పిల్లలైన మీకు రాజయోగమును ఎలా నేర్వాలి? అత్త శరీరాన్ని వదిలేస్తే మరేమీ సంభాషణ జరగదు. మరలా ఎప్పుడు శరీరమును ధారణ చేసి, బిడ్డ కొద్దిగా పెద్ద వాడైనప్పుడు వెలుపలికి వచ్చిన తర్వాత బుద్ధి వికసిస్తుంది. చిన్న పిల్లలంటేనే పవిత్రముగా ఉంటారు, వారిలో వికారాలు ఉండవు. సన్యాసులు మెట్లు ఎక్కి మరలా క్రిందకు దిగుతారు. తమ జీవితమును అర్థము చేసుకోగలరు. పిల్లలు పవిత్రమైనవారు. కనుకనే పిల్లలు మరియు మహాత్ములు సమానమైనవారని గాయనము చేయబడ్డంది. ఈ శరీరాన్ని వదిలి మేము రాకుమార-రాకుమారిలుగా అవుతామని మీకు తెలుసు. ఇంతకు ముందు కూడా మేము అయ్యాము, మరలా ఇప్పుడు కూడా అవుతాము. ఇలాంటి ఆలోచనలు విద్యార్థులకు ఉంటాయి. అది కూడా ఎవరు పిల్లలై ఉంటారో, విశ్వాస పాత్రలుగా, అజ్ఞాకారులుగా ఉంటూ శ్రీమతానుసారముగా నడుస్తారో వారి బుద్ధిలో ఉంటాయి. లేనట్లయితే శ్రేష్ఠ పదవిని పొందలేరు. టీచరు అయితే చదివి ఉన్నవారే. అలాగని వారు మొదట చదువుకొని తర్వాత చదివిస్తారని కాదు. టీచరు అయితే చదివే ఉన్నారు. టీచరు అంటేనే చదివినవారు. వారిని జ్ఞానసాగరులని అంటారు. సృష్టి ఆదిమధ్యాంతముల జ్ఞానము ఇంకెవ్వరికీ తెలియదు. వారు తండ్రి అని మొదట నిశ్చయము కావాలి. ఒకవేళ ఎవరి భాగ్యములోనైనా లేకుంటే మనస్సులో సందేహచింతన నడుస్తూనే ఉంటుంది. తెలియనే తెలియదు. ఎప్పుడు మీరు తండ్రి ఒడిలోనికి వస్తారో అప్పుడు ఈ వికారాల రోగము ఇంకా ఎక్కువగా బయటకు వస్తుంది అని తండ్రి చెప్తున్నారు. అనారోగ్యము ఉష్వాంగుతుందని వైద్యులు కూడా చెప్తారు. తండ్రి కూడా చెప్తున్నారు - మీరు నా పిల్లలైనప్పుడు దేహభిమానము మరియు కామ, క్రోధముల అనారోగ్యము ఎక్కువవుతుంది. లేకుంటే పరీక్ష ఎలా జరుగుతుంది? ఎక్కడైనా తికమకపడితే అడుగుతూ ఉండండి. ఎప్పుడు మీరు శక్తిశాలురుగా అవుతారో అప్పుడు మాయ బాగా పడేస్తుంది. మీరు బాక్సింగులో(మల్లయుద్ధములో) ఉన్నారు. పిల్లలే కానట్లయితే బాక్సింగు మాటే ఉండదు. వారు తమ సంకల్ప-వికల్పాలలోనే మునకలు వేస్తూ ఉంటారు, ఎవరి సహయోగము లభించదు. మమ్మా - బాబా అని చెప్తున్నప్పుడు బాబాకు సంతానముగా కావలసి ఉంటుంది, తర్వాత మీరు మా ఆత్మిక తండ్రి అని మనస్సులో పక్కా అవుతుంది. పోతే ఇది యుద్ధ మైదానము, ఈ తుఫానులో నిలబడగలమా, లేదా? అని భయపడరాదు. ఇటువంటి వారిని బలహీనులని అంటారు. ఇందులో పులి వలె అవ్వాలి. పురుషార్థము కొరకు మంచి మతాన్ని తీసుకోవాలి. తండ్రిని అడగాలి. చాలా మంది పిల్లలు తమ స్థితిని వ్రాసి పంపుతారు. తండ్రి సర్దిఫికెటు ఇవ్వాలి. ఇతని నుండి దాచగలరు, కానీ శివబాబా నుండి దాచలేరు. చాలామంది దాచుటకు ప్రయత్నిస్తారు కానీ వారి వద్ద ఏమీ దాగి ఉండలేదు. మంచికి ఫలము మంచిగా, చెడుకు ఫలము చెడుగా ఉంటుంది. సత్య, త్రేతా యుగాలలో అయితే అంతా చాలా మంచిగానే ఉంటుంది. మంచి - చెడు, పాప - పుణ్యాలు ఇక్కడ ఉంటాయి. అక్కడ

దాన-పుణ్యాలు కూడా చేయబడవు. ప్రాల్బంబము ఉంటుంది. ఇక్కడ మనము పూర్తి సమర్థుణ అవుతాము. కనుక బాబా 21 జన్మలకు రిటర్న్(ప్రతిఫలమును) ఇస్తారు. తండ్రిని అనుసరించాలి(Follow Father). ఒకవేళ ఉల్టా పనులు చేసినట్లయితే తండ్రికి చెడ్డ పేరు తెచ్చినవారవుతారు కనుక శిక్షణ కూడా ఇవ్వవలసి ఉంటుంది. అందరూ జ్ఞానులు, యోగులుగా కావలసి ఉంటుంది. ఆత్మలమైన మనలను బాబా చదివించారు, మరలా మనము దానిని వర్షించాలి. సత్కమైన బ్రాహ్మణులకు సత్కమైన గీతను వినిపించాలి. వేరే శాస్త్రముల మాటే లేదు. ముఖ్యమైనది గీతాశాస్త్రము. మిగిలినవన్నీ దాని పిల్లలు. వాటి ద్వారా ఎవ్వరికీ కళ్యాణము జరగదు. నన్ను ఎవరూ కలవలేరు. నేనే వచ్చి మరలా సహజ జ్ఞానము, సహజ యోగాలను నేర్పుతాను. సర్వ శాస్త్రముల మాత, శిరోమణి గీత. ఈ సత్కమైన గీత ద్వారా వారసత్వమును ఇస్తారు. కృష్ణునికి కూడా గీత ద్వారా ఆస్తి లభించింది. గీత తండ్రి అయిన రచయిత ఎవరో వారే కూర్చోని వారసత్వమునిస్తారు. ఇక గీతా శాస్త్రము ద్వారా వారసత్వము లభించదు. రచయిత ఒక్కరే. మిగిలిన వారంతా వారి రచన. మొదటి నంబరు శాస్త్రము గీత. తర్వాత వచ్చే శాస్త్రాల ద్వారా కూడా వారసత్వము లభించదు. సన్నుఖములోనే ఆస్తి లభిస్తుంది. ముక్తి యొక్క వారసత్వము అందరికీ లభిస్తుంది. అందరూ వాపస్ వెళ్ళాలి. కానీ స్వర్గ వారసత్వము చదువు ద్వారా లభిస్తుంది. ఎవరు ఎంత బాగా చదువుతారో అంత పొందుతారు. తండ్రి సన్నుఖములో చదివిస్తారు. చదివించేది ఎవరు అనునది ఎంతవరకు నిశ్చయము కలుగదో, అంతవరకు ఏ ప్రాప్తి చేసుకోగలరు? అయినప్పటికీ తండ్రి ద్వారా వింటూనే ఉంటారు కనుక ఈ జ్ఞానము వినాశనము కాదు. ఎంత సుఖము లభిస్తుందో అంత ఇతరులకు కూడా ఇస్తారు. ప్రజలను తయారు చేసినట్లయితే వారు స్వయముగా రాజులుగా అవుతారు.

మనది విద్యార్థి జీవితము. నవ్యతూ, ఆడుతూ జ్ఞాన నృత్యము చేస్తూ మనము వెళ్ళి రాకుమారులుగా అవుతాము. మనము రాకుమారులుగా అవ్వాలని విద్యార్థులకు తెలుసు కనుక ఖుషీ పాదరస మట్టము పెరుగుతుంది. ఇది రాకుమారి-రాకుమారుల(Prince, princesses) కాలేజి. అక్కడ రాకుమారి, రాకుమారులకు వేరే వేరే కళాశాలలు ఉంటాయి. విమానాలలో వెళ్తారు. అక్కడ విమానాలు కూడా పూర్తి రక్షణ కవచముగా(ఫుల్ ప్రూఫ్)గా ఉంటాయి, ఎప్పుడూ విరిగిపోవు. ఎప్పుడూ ఏ విధమైన ఆక్సిడెంట్లు (ప్రమాదాలు) జరగవు. ఇవన్నీ అర్థము చేసుకోవలసిన విషయాలు. ఒకటి - తండ్రితో పూర్తి బుద్ధియోగాన్ని జోడించాలి. రెండవది - ఎవరెవరు ముళ్ళ నుండి మొగ్గలుగా అయ్యారు? అని బాబాకు సమాచారమంతా ఇవ్వాలి. తండ్రితో పూర్తి సంబంధాన్ని ఉంచుకోవాల్సి వస్తుంది. మరలా టీచరు కూడా ఆదేశాలను ఇస్తూ ఉంటారు. ఎవరు వారసులై పుష్పాలుగా అయ్యే పురుషార్థము చేస్తారు? ముళ్ళ నుండి మొగ్గలుగా అయితే అయ్యారు తర్వాత ఎప్పుడు పిల్లలవుతారో అప్పుడు పుష్పాలుగా అవుతారు. లేనట్లయితే మొగ్గలు మొగ్గలుగానే ఉండిపోతారు అనగా ప్రజలలో వస్తారు. ఇప్పుడు ఎవరు ఎంత పురుషార్థము చేస్తారో అంత పదవి పొందుతారు. ఒకరు పరిగెత్తుతుంటే మేము వారి తోక పట్టుకొని పోతాము అని అనుకోకండి. భారతవాసులు అలాగే అనుకుంటారు. కానీ తోక పట్టుకునే మాటే లేదు. ఎవరు చేస్తారో వారు పొందుతారు. ఎవరు పురుషార్థము చేస్తారో వారికి 21 జన్మలకు ప్రాల్బంబము తయారవుతుంది. వృద్ధులుగా తప్పక అవుతారు. కానీ అకాల మృత్యువులు ఉండవు. ఎంత గొప్ప పదవి. వీరి భాగ్యము తెరవబడింది, వారసులయ్యారు అని

తండ్రి అర్థము చేసుకుంటారు. ఇప్పుడు పురుషార్థాలు, బాబా ఈ ఈ విషయాలు వస్తున్నాయి, ఇలా అవుతూ ఉంది అని తర్వాత లిపోర్టు కూడా చేస్తారు. ప్రతి ఒక్కరు తమ లెక్కాచారాన్ని ఇవ్వాలి ఉంటుంది. వేరే సత్సంగాలలో ఇంత శ్రమ ఉండదు. బాబా అయితే చిన్న-చిన్న పిల్లలను కూడా సందేశాలుగా తయారు చేస్తారు. యుద్ధములో సందేశము తీసుకొని వెళ్ళవారు కూడా కావాలి కదా. ఇది యుద్ధ మైదానము. ఇక్కడ మీరు సన్నుఖములో వింటే చాలా బాగుందనిపిస్తుంది. మనసుకు ఖుషీ కలుగుతుంది. వెలుపలికి వెళ్లి ఇతర కొంగల సాంగత్యము లభిస్తే సంతోషము ఎగిరిపోతుంది. అక్కడ మాయ ధూళి ఉంటుంది కదా. కనుక పక్కాగా కావాలని ఉంటుంది.

బాబా ఎంతో ప్రేమగా చదివిస్తారు, ఎన్నో సౌకర్యాలను కలుగజేస్తారు. బాగుంది - బాగుంది అని చెప్పి తర్వాత మాయమైపోయేవారు కూడా చాలామంది ఉన్నారు. అరుదుగా కొద్దిమంది మాత్రమే నిలబడగలరు. ఇక్కడ జ్ఞాన నషా అవసరము. మద్దపానము(సారాయి) నషా కూడా ఉంటుంది కదా. ఎవరైనా దివాలా తీసి సారాయి త్రాగి ఉంటే నషా కారణంగా నేను రాజాధి రాజునని అనుకుంటాడు. ఇక్కడ మీకు ప్రతి రోజూ జ్ఞానామృతము యొక్క పాత్ర లభిస్తుంది. ధారణ చేయుట కొరకు రోజురోజుకు మీ బుద్ధి తాళము తెరిచే పాయింట్లు లభిస్తూ ఉంటాయి. కనుక మురళీ ఎలాగైనా చదవాలి. గీతను రోజూ చదువుతారు కదా అలా ఇక్కడ కూడా రోజూ తండ్రి ద్వారా పాఠము చదవాలి. నా ఉన్నతి జరగడము లేదు, కారణమేమి? అని అడగాలి. వచ్చి తెలుసుకోవాలి. వారు మా తండ్రి అని ఎవరికి పూర్తి నిశ్చయముంటుందో వారే వస్తారు. నిశ్చయబుద్ధి కావటానికి పురుషార్థము చేస్తున్నాను అని కాదు. నిశ్చయము ఒక్కటే ఉంటుంది, అందులో శాతము ఉండదు. తండ్రి ఒక్కరే, వారి నుండి వారసత్వము లభిస్తుంది. ఇక్కడ వేల మంది చదువుతారు అయినప్పటికీ నిశ్చయము ఎలా కలుగుతుంది? అని అంటే వారిని దుర్బాగ్గులు అని చెప్పవలసి ఉంటుంది. తండ్రిని గుర్తించి, ఒప్పుకునేవారే అదృష్టవంతులు. ఎవరైనా రాజు నా దత్తు సంతానముగా కమ్మని అడుగుతే వారి ఒడిలోకి వెళ్ళినప్పుడే నిశ్చయమవుతుంది కదా. నిశ్చయము ఎలా కలిగింది అని అనరు. ఇది రాజయోగము. తండ్రి స్వర్గానికి రచయిత కనుక స్వర్గాభిషేకులుగా చేస్తారు. నిశ్చయము కలగకుంటే నీ భాగ్యములో లేదు అని అర్థము. దానికి ఎవరు ఏమి చేయగలరు? ఒప్పుకోనట్లయితే పురుషార్థము ఎలా చేయగలరు? వారు కుంటుతూనే నడుస్తారు. బేహద్ తండ్రి నుండి భారతీయులకు కల్ప-కల్పము స్వర్గ వారసత్వము లభిస్తుంది. దేవతలు స్వర్గములోనే ఉంటారు. కలియుగములో రాజ్యము ఉండదు. ప్రజల పై ప్రజల రాజ్యముంటుంది. పతిత ప్రపంచాన్ని పావన ప్రపంచముగా తండ్రి తప్ప మరెవ్వరు చేయగలరు? భాగ్యములో లేనట్లయితే అర్థము చేసుకోలేరు. ఇవి చాలా సహజముగా అర్థము చేసుకోవలసిన విషయములు. ఈ లక్ష్మీ నారాయణులు రాజ్య పదవి ప్రాలభ్యాన్ని ఎప్పుడు పొందారు. తప్పనిసరిగా వారు ముందు జన్మల కర్మల ఫలితముగా పొందారు. లక్ష్మీ నారాయణులు స్వర్గానికి అధికారులుగా ఉండేవారు, ఇప్పుడిది నరకము. కనుక తండ్రి తప్ప మరెవ్వరూ అలాంటి శ్రేష్ఠ కర్మ లేక రాజయోగాన్ని నేర్వలేరు. ఇప్పుడు అందరినీ అంతిమ జన్మ. తండ్రి రాజయోగాన్ని నేర్పుతున్నారు. ద్వాపర యుగములో రాజయోగాన్ని నేర్వరు. ద్వాపరము తర్వాత సత్తయుగము రాదు. ఇక్కడ చాలా బాగా అర్థము చేసుకుని వెళ్తారు. వెలుపలికి వెళ్ళగానే ఖాళీ అయిపోతారు. పనికి రానిది డబ్బాలో మిగిలిపోతుంది. రత్నాలు

ఖాళీ అయిపోతాయి. జ్ఞానము వింటూ వింటూ మరలా వికారాలలోకి వెళ్ళినట్లయితే సమాప్తమైపోతారు. బుద్ధి నుండి జ్ఞానరత్నాలు వెళ్ళిపోతాయి. బాబా! మేము శ్రమ చేస్తూ చేస్తూ మరలా ఈ రోజు పడిపోయాము.....అని చాలా మంది వ్రాస్తారు. పడిపోయారు అంటే స్వయానికి మరియు కులానికి కళంకము తెచ్చారు, భాగ్యానికి అడ్డు గీత వేసుకున్నారు. ఇంటిలో కూడా పిల్లలు ఒకవేళ అలాంటి అకర్తవ్యాలను చేసినట్లయితే ఇలాంటి కొడుకు మరణించినా బాగుంటుందని అంటారు. కులకళంకితులు కాకండి, ఒకవేళ వికారాలను దానమిచ్చి మరలా వాపస్ తీసుకున్నట్లయితే పద భ్రష్టులారాని బేహద్ తండ్రి చెప్తున్నారు. పురుషార్థము చేయాలి, విజయము పొందాలి. దెబ్బ తగిలినట్లయితే మరలా లేచి నిలబడండి. క్షణ క్షణము దెబ్బ తింటూ ఉంటే ఓడిపోయి మూర్ఛితులైపోతారు. తండ్రి చాలా విషయాలు అర్థము చేయిస్తారు కానీ కొద్ది మంది మాత్రమే నిలబడతారు. మాయ చాలా తీవ్రమైనది. పవిత్రంగా ఉంటామని ప్రతిజ్ఞ చేసి మరలా పడిపోతే దెబ్బ చాలా గట్టిగా తగులుతుంది. పవిత్రత ద్వారానే నావ ఒడ్డుకు చేరుతుంది. పవిత్రత ఉన్నప్పుడు భారతదేశములోని నక్షత్రాలు వెలుగుతూ ఉండేవి. ఇప్పుడు గాఢాంధకారముంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణకొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఈ యుద్ధ మైదానములో మాయకు భయపడరాదు. పురుషార్థము కొరకు తండ్రి ద్వారా మంచి మతాన్ని తీసుకోవాలి. విశ్వాసపాత్రలు, అజ్ఞాకారులై శ్రీమతానుసారము నడుస్తూ ఉండాలి.
2. ఆత్మిక నషాలో ఉండుటకై జ్ఞానామృతాన్ని రోజూ సేవించాలి. మురళీ రోజూ చదవాలి. భాగ్యశాలురుగా కావాలంటే తండ్రిలో ఎప్పుడూ సంశయము రాకూడదు.

పరదానము:- “పరమ పూజ్యులై పరమాత్మ ప్రేమకు అధికారమును ప్రాప్తి చేసుకొను

సంపూర్ణ స్వచ్ఛ ఆత్మా భవ ”

సదా ఈ పృథివి జీవితములోకి తీసుకొని రండి - “నేను పూజ్య ఆత్మను, ఈ శరీరమనే మందిరములో విరాజమానమై ఉన్నాను.” ఇటువంటి పూజ్య ఆత్మలే అందరికీ ప్రియమైనవారు. వారి జడ విగ్రహాలు కూడా అందరికీ ప్రియంగా ఉంటాయి. ఎవరైనా పరస్పరము భలే కొట్లాడుకున్నా మూర్తిని ప్రేమిస్తారు. ఎందుకంటే వారిలో పవిత్రత ఉంది. కనుక మిమ్ములను మీరే, “మనసు-బుద్ధి సంపూర్ణ స్వచ్ఛంగా అయ్యాయా, కొద్దిగా కూడా అస్వచ్ఛత మిక్స్ కాలేదు కదా?” అని ప్రశ్నించుకోండి. ఎవరైతే ఇలా సంపూర్ణ స్వచ్ఛంగా ఉన్నారో వారే పరమాత్మ ప్రేమకు అధికారులు.

స్లోగన్:- “జ్ఞాన ఖజానాలను స్వయంలో ధారణ చేసి ప్రతి సమయములో ప్రతి కర్మను

తెలివిగా చేయువారే జ్ఞానయుక్త ఆత్మలు ”